



കേരള സർക്കാർ
പ്രവേശന പരീക്ഷാ കമ്മീഷണറുടെ കാര്യാലയം
ഹൗസിംഗ് ബോർഡ് ബിൽഡിംഗ്സ്, ശാന്തി നഗർ, തിരുവനന്തപുരം - 695 001

വിജ്ഞാപനം
കേരള മെഡിക്കൽ/എഞ്ചിനീയറിംഗ് കോഴ്സുകൾക്കുള്ള
പ്രവേശന പരീക്ഷ - 2015

1. സംസ്ഥാനത്തെ വിവിധ പ്രൊഫഷണൽ കോളേജുകളിൽ താഴെ കൊടുത്തിരിക്കുന്ന ഡിഗ്രി കോഴ്സുകളിലേക്ക് 2015-16 വർഷത്തെ പ്രവേശനത്തിനുള്ള പരീക്ഷകൾക്ക് അപേക്ഷകൾ ക്ഷണിച്ചുകൊള്ളുന്നു.

(എ) മെഡിക്കൽ : (i) എം.ബി.ബി.എസ്. (ii) ബി.ഡി.എസ്. (iii) ബി.എച്ച്.എം.എസ്.
(iv) ബി.എ.എം.എസ്. (v) ബി.എസ്.എം.എസ്.

(ബി) അഗ്രിക്കൾച്ചർ : (i) ബി.എസ്സി. (ഓണേഴ്സ്) അഗ്രിക്കൾച്ചർ
(ii) ബി.എസ്സി. (ഓണേഴ്സ്) ഫോറസ്ട്രി

(സി) വെറ്ററിനറി : ബി.വി.എസ്സി. & എ.എച്ച്.

(ഡി) ഫിഷറീസ് : ബി.എഫ്.എസ്സി.

(ഇ) എഞ്ചിനീയറിംഗ് : ബി.ടെക്. ഡിഗ്രി കോഴ്സുകൾ, കേരള കാർഷിക സർവ്വകലാശാലയുടെ കീഴിലുള്ള ബി.ടെക്. അഗ്രിക്കൾച്ചറൽ എഞ്ചിനീയറിംഗ്, ബി.ടെക്. ഫുഡ് എഞ്ചിനീയറിംഗ് എന്നീ കോഴ്സുകൾ, കേരള വെറ്ററിനറി & ആനിമൽ സയൻസ് യൂണിവേഴ്സിറ്റിയുടെ കീഴിലുള്ള ബി.ടെക്. ഡയറി സയൻസ് & ടെക്നോളജി കോഴ്സ്,

(എഫ്) ആർക്കിടെക്ച്ചർ: ബി.ആർക്ക്.(പ്രവേശന പരീക്ഷ ഇല്ല. യോഗ്യതാ പരീക്ഷയുടെ മാർക്ക്/ഗ്രേഡിനും NATA സ്കോറിനും തുല്യ പ്രാധാന്യം നൽകി തയ്യാറാക്കുന്ന റാങ്ക് ലിസ്റ്റിന്റെ അടിസ്ഥാനത്തിലായിരിക്കും പ്രവേശനം)

കുറിപ്പ് : മേൽപ്പറഞ്ഞ കോഴ്സുകളിലേക്ക് പ്രവേശനം ആഗ്രഹിക്കുന്ന വിദ്യാർത്ഥികൾ പ്രവേശന പരീക്ഷാ കമ്മീഷണറുടെ ഔദ്യോഗിക വെബ്സൈറ്റായ www.cee.kerala.gov.in മുഖേന 2015 ജനുവരി 10 മുതൽ ഫെബ്രുവരി 3 വരെയുള്ള തീയതികളിൽ ഓൺലൈനായി അപേക്ഷിക്കേണ്ടതാണ്.

ബി.ആർക്ക്. പ്രവേശനത്തിനായി സംസ്ഥാനതലത്തിൽ പ്രത്യേകം പ്രവേശന പരീക്ഷ ഉണ്ടായിരിക്കുന്നതല്ല. ഈ കോഴ്സിലേക്ക് പ്രവേശനം ആഗ്രഹിക്കുന്ന വിദ്യാർത്ഥികൾ നാഷണൽ ഇൻസ്റ്റിറ്റ്യൂട്ട് ഫോർ അഡ്വാൻസ്ഡ് സ്റ്റഡീസ് ഇൻ ആർക്കിടെക്ച്ചർ (NIASA) ദേശീയ തലത്തിൽ നടത്തുന്ന "നാഷണൽ ആപ്റ്റിറ്റ്യൂഡ് ടെസ്റ്റ് ഇൻ ആർക്കിടെക്ച്ചർ" (NATA) പരീക്ഷ എഴുതി 31.05.2015 ന് മുൻപായി നിശ്ചിത യോഗ്യത നേടിയിരിക്കണം.

2. പ്രവേശനത്തിനു വേണ്ട യോഗ്യതകൾ :

I. നേറ്റീവിറ്റി : അപേക്ഷകൻ ഇൻഡ്യൻ പൗരനായിരിക്കണം. Persons of Indian Origin (PIO)/ Overseas Citizen of India (OCI) കാർഡ് ഹോൾഡർമാരെയും പ്രവേശനത്തിനു മാത്രമായി ഇൻഡ്യൻ പൗരൻ തുല്യനായി പരിഗണിക്കുന്നതാണ്. എന്നാൽ PIO/OCI അപേക്ഷകർക്ക് സംവരണാനുകൂല്യങ്ങൾ ലഭ്യമല്ല.

പ്രൊഫഷണൽ കോഴ്സ് പ്രവേശനത്തിന് അപേക്ഷിക്കുന്നവരെ, കേരളീയൻ (Keralite), കേരളീയേതരൻ I-ാം വിഭാഗം (NK-I), കേരളീയേതരൻ II-ാം വിഭാഗം (NK-II) എന്നിങ്ങനെ തരം തിരിക്കുന്നതാണ്.

(എ) കേരളീയൻ : അപേക്ഷകനോ, മാതാപിതാക്കളിൽ ആരെങ്കിലുമോ കേരളത്തിൽ ജനിച്ചതാണെങ്കിൽ അപേക്ഷ കനെ കേരളീയനായി കണക്കാക്കും. അതിനായി നിശ്ചിത സർട്ടിഫിക്കറ്റ് അപേക്ഷയോടൊപ്പം ഹാജരാക്കേണ്ടതാണ്.

കേരളീയരല്ലാത്ത കേരള കേഡറിൽ ജോലി ചെയ്യുന്ന അഖിലേന്ത്യാ സർവ്വീസ് ഉദ്യോഗസ്ഥരുടെ (AIS) കുട്ടികളെയും കേരളീയരായി പരിഗണിക്കുന്നതാണ്. അത്തരം വിദ്യാർത്ഥികൾ രക്ഷിതാവ് കേരള കേഡറിൽ ജോലി ചെയ്യുന്ന AIS ഉദ്യോഗസ്ഥനാണെന്ന് സാക്ഷ്യപ്പെടുത്തുന്ന സർക്കാർ/ അധികാരികളിൽ നിന്നുള്ള സർട്ടിഫിക്കറ്റ് അപേക്ഷയോടൊപ്പം ഹാജരാക്കേണ്ടതാണ്.

(ബി) കേരളീയേതരൻ I-ാം വിഭാഗം : കേരളത്തിലല്ല ജനിച്ചതെങ്കിലും താഴെപ്പറയുന്ന വ്യവസ്ഥകളിൽ ഏതെങ്കിലും ഒന്ന് പാലിക്കുന്നുണ്ടെങ്കിൽ അത്തരം വിദ്യാർത്ഥികളെ കേരളീയേതരൻ I-ാം വിഭാഗം ആയി കണക്കാക്കുന്നതാണ്.

- (i) കേരളത്തിൽ ജോലിക്കു നിയോഗിക്കപ്പെട്ട ഇന്ത്യാ ഗവണ്മെന്റ് ജീവനക്കാരുടെയും പ്രതിരോധ വകുപ്പ് ജീവനക്കാരുടെയും മക്കൾ, അവർ യോഗ്യതാ പരീക്ഷ കേരളത്തിൽ പഠിച്ചവരായിരിക്കണം.
- (ii) കേരളത്തിലോ അല്ലെങ്കിൽ കേരള സംസ്ഥാനത്തിനു വേണ്ടിയോ കുറഞ്ഞത് രണ്ടു വർഷമെങ്കിലും സേവനമനുഷ്ഠിച്ചിരിക്കണമെന്ന വ്യവസ്ഥയ്ക്കു വിധേയമായി കേരള സർക്കാരിനു കീഴിൽ ജോലി നോക്കുന്നവരുടെ മക്കൾ, അവർ യോഗ്യതാ പരീക്ഷ കേരളത്തിൽ പഠിച്ചവരായിരിക്കണം.
- (iii) പന്ത്രണ്ട് വർഷത്തെ പഠനകാലയളവിൽ അഞ്ച് വർഷക്കാലം കേരളത്തിൽ താമസിച്ചിട്ടുള്ള അപേക്ഷകർ
- (iv) കേരളത്തിലെ സ്കൂളുകളിൽ VIII മുതൽ XII വരെ ക്ലാസ്സുകളിൽ പഠിച്ചിട്ടുള്ള അപേക്ഷകർ കേരളീയേതരൻ I-ാം വിഭാഗം അപേക്ഷാർത്ഥികളെ എഞ്ചിനീയറിംഗ്/ആർക്കിടെക്ച്ചർ/ മെഡിക്കൽ/മെഡിക്കൽ അനുബന്ധ കോഴ്സുകളിലെ 'സ്റ്റേറ്റ് മെരിറ്റ് സീറ്റുകളിലേക്ക് മാത്രമേ പരിഗണിക്കുകയുള്ളൂ.

സാമുദായിക/പ്രത്യേക/ശാരീരിക അവശത വിഭാഗ സംവരണത്തിനോ, ഫീസിലവുകൾക്കോ ഇവർക്ക് അർഹതയില്ല.

(സി) കേരളീയേതരൻ II-ാം വിഭാഗം : കേരളീയൻ, കേരളീയേതരൻ I-ാം വിഭാഗം എന്നീ വിഭാഗങ്ങളിൽപ്പെടാത്ത അപേക്ഷാർത്ഥികളെ കേരളീയേതരൻ II-ാം വിഭാഗം ആയി തരം തിരിക്കും. ഇവർക്ക് സർക്കാർ നിയന്ത്രിത സ്വാശ്രയ എഞ്ചിനീയറിംഗ് കോളേജുകളിലെ മാനേജ്മെന്റ് സീറ്റുകളിലേയ്ക്കും സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ ഗവണ്മെന്റ് സീറ്റുകളിലേയ്ക്കും, മാനേജ്മെന്റ് സീറ്റുകളിലേയ്ക്കും പ്രവേശനത്തിന് യോഗ്യതയുണ്ടായിരിക്കും. സാമുദായിക/പ്രത്യേക/ വികലാംഗ സംവരണത്തിനോ, ഇവർക്ക് അർഹതയില്ല.

II. വിദ്യാഭ്യാസ യോഗ്യത :

(a) മെഡിക്കൽ അനുബന്ധ കോഴ്സുകൾ :

- (i) MBBS,BDS,BSMS എന്നീ കോഴ്സുകളിലേയ്ക്കുള്ള പ്രവേശനത്തിന് കേരള ഹയർസെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജി/ബയോടെക്നോളജിക്കു മാത്രം 50 ശതമാനവും ഫിസിക്സ്, കെമിസ്ട്രി, ബയോളജി/ബയോടെക്നോളജി എന്നിവയ്ക്ക് മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്. ബയോളജി പഠിച്ചിട്ടില്ലെങ്കിൽ ബയോടെക്നോളജി വിദ്യാഭ്യാസയോഗ്യതയായി പരിഗണിക്കുന്നതാണ്.
- (ii) BAMS, BHMS എന്നീ കോഴ്സുകളിലേയ്ക്കുള്ള പ്രവേശനത്തിന് കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ ബയോളജിക്കു മാത്രം 50 ശതമാനവും ഫിസിക്സ്, കെമിസ്ട്രി, ബയോളജി എന്നിവയ്ക്ക് മൊത്തത്തിൽ 50 ശതമാനവും മാർക്കോടെ ജയിച്ചവർ അർഹരാണ്. ബയോടെക്നോളജി യോഗ്യതാ വിഷയമായി അംഗീകരിച്ചിട്ടില്ല.
- (iii) അഗ്രിക്കൾച്ചർ ഫിഷറീസ് കോഴ്സുകളിലേയ്ക്കുള്ള (BSc.(Hons.) Agri., BSc (Hons.) Forestry, BFSc.) പ്രവേശനത്തിന് കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ, ഫിസിക്സ്, കെമിസ്ട്രി, ബയോളജി എന്നിവയ്ക്കു മൊത്തത്തിൽ 50 ശതമാനം മാർക്കോടെ ജയിച്ചവർ അർഹരാണ്.
- (iv) 1993-ലെ വെറ്ററിനറി എഡ്യൂക്കേഷൻ ഡിഗ്രി കോഴ്സ് (BVSc & AH) യോഗ്യതാ മാനദണ്ഡങ്ങളുടെ റെഗുലേഷൻ 5 അനുസരിച്ച്, BVSc & AH കോഴ്സിനു പ്രവേശനം നേടുന്നതിന് അപേക്ഷകർ പ്രോസ്പെക്ട്സിലെ 6.2.1(a) (iii) എന്ന ക്ലോസിൽ പറയുന്ന നിബന്ധനയ്ക്കു പുറമേ യോഗ്യതാ പരീക്ഷയിൽ ഇംഗ്ലീഷ്, ഫിസിക്സ്, കെമിസ്ട്രി, ബയോളജി എന്നീ വിഷയങ്ങളിൽ മൊത്തം 50 ശതമാനത്തിൽ കുറയാതെ മാർക്ക് നേടിയിരിക്കണം. പ്രോസ്പെക്ട്സ് ക്ലോസ് 6.2.4 ൽ പരാമർശിക്കുന്ന ഇളവുകൾ അനുവദനീയമാണ്.
- (v) ഫിസിക്സും കെമിസ്ട്രിയും ബയോളജിയും ഐച്ഛിക വിഷയങ്ങളായി കേരള പ്രീഡിഗ്രി, ഹയർ സെക്കന്ററി അല്ലെങ്കിൽ തത്തുല്യമെന്ന് അംഗീകരിച്ചിട്ടുള്ള ഏതെങ്കിലും പരീക്ഷകൾ പാസ്സായിരിക്കണമെന്ന നിബന്ധനയ്ക്കു വിധേയമായി, മുഖ്യ വിഷയത്തിനും ഉപവിഷയങ്ങൾക്കും മൊത്തത്തിൽ 50% മാർക്കോടെ ഫിസിക്സ്, കെമിസ്ട്രി, സുവോളജി, ബോട്ടണി അല്ലെങ്കിൽ ബയോടെക്നോളജി മുഖ്യവിഷയമായും ഇവയിൽ ഒന്നോ രണ്ടോ എണ്ണം ഉപവിഷയമായും എടുത്ത് B.Sc ഡിഗ്രി (ത്രിവത്സര കോഴ്സ്) പാസ്സായ അപേക്ഷകർക്ക് MBBS, BDS, BAMS, BHMS, BSMS കോഴ്സുകളിൽ പ്രവേശനത്തിന് അർഹതയുണ്ടായിരിക്കും.

(b) എഞ്ചിനീയറിംഗ് കോഴ്സുകൾ :

- (i) കേരള ഹയർ സെക്കന്ററി വിദ്യാഭ്യാസ ബോർഡിന്റെ ഹയർ സെക്കന്ററി പരീക്ഷയോ തത്തുല്യമെന്ന് അംഗീകരിക്കപ്പെട്ട മറ്റേതെങ്കിലും പരീക്ഷകളോ, മാത്തമാറ്റിക്സിനു മാത്രം 50 ശതമാനവും മാത്തമാറ്റിക്സ്, ഫിസിക്സ്, കെമിസ്ട്രി എന്നിവയ്ക്കു മൊത്തത്തിൽ 50 ശതമാനവും മാർക്കോടെ ജയിച്ചവർ എഞ്ചിനീയറിംഗ് കോഴ്സുകളിലെ പ്രവേശനത്തിന് അർഹരാണ്. എന്നാൽ മാത്തമാറ്റിക്സിന് മാത്രം 45 ശതമാനവും, മാത്തമാറ്റിക്സ്, ഫിസിക്സ്, കെമിസ്ട്രി എന്നീ വിഷയങ്ങളിൽ മൊത്തം 45 ശതമാനവും മാർക്ക് നേടിയവർ സ്വകാര്യ സ്വാശ്രയ എഞ്ചിനീയറിംഗ് കോളേജുകളിലെ മാനേജ്മെന്റ് സീറ്റുകളിലേയ്ക്ക് പ്രവേശനത്തിന് അർഹരാണ്. കെമിസ്ട്രി പഠിച്ചിട്ടില്ലാത്തവർക്ക് കമ്പ്യൂട്ടർ സയൻസിന്റേയും, കെമിസ്ട്രിയും കമ്പ്യൂട്ടർ സയൻസും പഠിച്ചിട്ടില്ലാത്തവർക്ക് ബയോടെക്നോളജിയുടേയും, കെമിസ്ട്രി കമ്പ്യൂട്ടർ സയൻസ് ബയോടെക്നോളജി എന്നിവ പഠിച്ചിട്ടില്ലാത്തവർക്ക് ബയോളജിയുടേയും മാർക്ക് പരിഗണിക്കുന്നതാണ്.
കുറിപ്പ്:- (a) രണ്ടു വർഷത്തെ കേരള ഹയർസെക്കന്ററി കോഴ്സിലോ തത്തുല്യമെന്ന് അംഗീകരിച്ചിട്ടുള്ള മറ്റു രണ്ടു വർഷ കോഴ്സുകളിലോ അതത് വിഷയങ്ങളിൽ ഓരോന്നിനും രണ്ടു വർഷത്തിനും കൂടി ഹയർസെക്കന്ററി ബോർഡ് നൽകിയിട്ടുള്ള മാർക്ക്ലിസ്റ്റിൽ രേഖപ്പെടുത്തിയിട്ടുള്ള ആകെ മാർക്കുകൾ ആയിരിക്കും വിദ്യാഭ്യാസ യോഗ്യതയ്ക്കുവേണ്ടി പരിഗണിക്കുന്നത്.
(b) അവസാന വർഷം (12-ാം ക്ലാസ്) മാത്രം ബോർഡ് എക്സാമിനേഷൻ നടത്തുന്ന ഹയർസെക്കന്ററി കോഴ്സുകളിൽ അതത് വിഷയത്തിന് ഹയർസെക്കന്ററി ബോർഡുകൾ നൽകുന്ന മാർക്ക് ലിസ്റ്റിൽ രേഖപ്പെടുത്തിയിട്ടുള്ള മാർക്കുകൾ ആയിരിക്കും വിദ്യാഭ്യാസ യോഗ്യതയ്ക്കായി പരിഗണിക്കുന്നത്.
(c) മറ്റെല്ലാത്തരം ഹയർസെക്കന്ററി കോഴ്സുകൾക്കും അതത് പരീക്ഷാ ബോർഡുകൾ നൽകുന്ന മാർക്ക് ലിസ്റ്റിൽ രേഖപ്പെടുത്തിയിട്ടുള്ള അതത് വിഷയങ്ങളുടെ മാർക്കുകൾ വിദ്യാഭ്യാസ യോഗ്യതയായി പരിഗണിക്കും.
- (ii) മാത്തമാറ്റിക്സ് അഥവാ ബയോളജിക്കു പ്രത്യേകമായി 50% മാർക്കും, ഫിസിക്സ്, കെമിസ്ട്രി, മാത്തമാറ്റിക്സ്/ബയോളജി എന്നിവയ്ക്ക് മൊത്തത്തിൽ 50% മാർക്കും നേടി കേരള ഹയർ സെക്കന്ററിയോ തത്തുല്യമായ പരീക്ഷയോ ജയിച്ചവർക്ക്, ബി.ടെക്. (ഡെയറി സയൻസ് & ടെക്നോളജി) കോഴ്സിൽ ഡെയറി ഡവലപ്മെന്റ് ഡിപ്പാർട്ടുമെന്റിലെ ജീവനക്കാർക്ക് സംവരണം ചെയ്ത സീറ്റുകളിലെ പ്രവേശനത്തിന് അർഹതയുണ്ടായിരിക്കും.

കുറിപ്പ്:- കേരള വൊക്കേഷണൽ ഹയർ സെക്കന്ററി പരീക്ഷ, കേരളത്തിലെ ഹയർ സെക്കന്ററി പരീക്ഷയ്ക്കു തുല്യമാണെന്ന് അംഗീകരിച്ചിട്ടുണ്ട്.

(c) ആർക്കിടെക്ച്ചർ കോഴ്സ് :

- (i) ബി.ആർക്ക് കോഴ്സിനുള്ള കുറഞ്ഞ യോഗ്യത : മാത്തമാറ്റിക്സ് ഐച്ഛിക വിഷയമായെടുത്ത് മൊത്തത്തിൽ 50% മാർക്കോടെ 10+2 സ്കീമിലുള്ള സീനിയർ സെക്കന്ററി സ്കൂൾ സർട്ടിഫിക്കറ്റ് പരീക്ഷയോ തത്തുല്യമായ പരീക്ഷയോ പാസ്സായവരായിരിക്കണം. അല്ലെങ്കിൽ, കേന്ദ്ര സർക്കാർ/സംസ്ഥാന സർക്കാർ അംഗീകരിച്ചിട്ടുള്ള ഏതെങ്കിലും സ്ട്രീമിലുള്ള 10+3 ഡിപ്ലോമയിൽ മൊത്തത്തിൽ 50% മാർക്കോടെ പാസ്സായിരിക്കണം. അല്ലെങ്കിൽ, പത്ത് വർഷ സ്കൂൾ വിദ്യാഭ്യാസത്തിനു ശേഷം മാത്തമാറ്റിക്സ് ഒരു നിർബന്ധ വിഷയമായി പഠിച്ച് മൊത്തത്തിൽ 50% മാർക്കോടെ പാസ്സായ ഇന്റർനാഷണൽ ബക്കാലാറേറ്റ് ഡിപ്ലോമ.
- (ii) പ്രോസ്പെക്ടസ് ക്ലോസ് 6.2.3 (c)-ൽ പറയുന്ന നിബന്ധനയ്ക്കു പുറമേ, അപേക്ഷാർത്ഥികൾ NATA (നാഷണൽ ആപ്റ്റിറ്റ്യൂഡ് ടെസ്റ്റ് ഇൻ ആർക്കിടെക്ച്ചർ) യിൽ 40% സ്കോർ (200ൽ 80 മാർക്ക്) നേടിയിരിക്കണം. 11.03.2008 ലെ കൗൺസിൽ ഓഫ് ആർക്കിടെക്ച്ചറിന്റെ Lr.No.CA/5/Academic-NATA എന്ന ലെറ്റർ പ്രകാരം സാമുദായിക സംവരണത്തിന് അർഹതയുള്ള വിദ്യാർത്ഥികളും NATA സ്കോർ 40 ശതമാനം നേടിയിരിക്കണം. വിദ്യാർത്ഥികൾ 31.05.2015 ന് മുൻപായി NATA യോഗ്യത നേടിയിരിക്കേണ്ടതാണ്.
- (iii) 5 വർഷം ദൈർഘ്യമുള്ള ആർക്കിടെക്ച്ചർ കോഴ്സിലേക്ക് രണ്ടാം വർഷമോ മറ്റോ ലാറ്ററൽ പ്രവേശനം ഉണ്ടായിരിക്കുന്നതല്ല.

III. യോഗ്യതാ പരീക്ഷയിലെ മാർക്കിൽ ഇളവ് : സാമൂഹികവും വിദ്യാഭ്യാസപരവുമായി പിന്നോക്കം നിൽക്കുന്ന വിഭാഗങ്ങളിൽപ്പെട്ട (02.05.1966 ലെ G.O.(P)208/66/Edn. ഉത്തരവ്, അതിന്റെ ഭേദഗതികൾ, എന്നിവ പ്രകാരം), അപേക്ഷകർക്ക് എല്ലാ കോഴ്സുകളിലേയ്ക്കും 5 ശതമാനം മാർക്ക് ഇളവ് അനുവദിക്കുന്നതാണ്. അതായത്, ബയോളജിക്ക്/ മാത്തമാറ്റിക്സിന് 45 ശതമാനവും ഐച്ഛിക വിഷയങ്ങൾക്ക് മൊത്തത്തിൽ 45 ശതമാനവും. പട്ടികജാതി/ പട്ടികവർഗ്ഗ വിദ്യാർത്ഥികൾ യോഗ്യതാ പരീക്ഷ ജയിച്ചാൽ മാത്രം മതിയാകും. എന്നാൽ SC/ ST വിഭാഗ വിദ്യാർത്ഥികളെ MBBS/ BDS കോഴ്സുകളിലേക്ക് പരിഗണിക്കണമെങ്കിൽ യോഗ്യതാ പരീക്ഷയിൽ ഫിസിക്കൽ, കെമിസ്ട്രി, ബയോളജി എന്നീ ഐച്ഛിക വിഷയങ്ങളിൽ, മൊത്തത്തിൽ 40 ശതമാനം മാർക്ക് നേടിയിരിക്കണം. വകുപ്പ് 5.3 പ്രകാരമുള്ള ശാരീരിക വൈകല്യമുള്ള വിഭാഗങ്ങളെ MBBS കോഴ്സിന് പരിഗണിക്കാൻ യോഗ്യതാ പരീക്ഷയിൽ ബയോളജിക്ക് 45 ശതമാനവും ഐച്ഛിക വിഷയങ്ങൾക്ക് മൊത്തത്തിൽ 45 ശതമാനവും മാർക്ക് നേടിയിരിക്കണം (മെഡിക്കൽ കൗൺസിൽ ഓഫ് ഇൻഡ്യ മാർഗ്ഗനിർദ്ദേശ പ്രകാരം). ശാരീരിക വൈകല്യമുള്ള വിഭാഗങ്ങൾക്ക് എഞ്ചിനീയറിംഗ് കോഴ്സിനും, BDS ഒഴികെയുള്ള മെഡിക്കൽ/അനുബന്ധ കോഴ്സുകൾക്കും യോഗ്യതാ പരീക്ഷയിൽ 5 ശതമാനം മാർക്കിളവ് അനുവദിക്കുന്നതാണ്. OEC അപേക്ഷകർക്ക് പട്ടികജാതി/ പട്ടികവർഗ്ഗ വിഭാഗത്തിൽ ഒഴിവുള്ള സ്കൂളുകൾ നൽകിയാലും യോഗ്യതാ പരീക്ഷയിൽ SEBC അപേക്ഷകർക്ക് അനുവദിക്കുന്ന സൗജന്യം മാത്രമേ ലഭ്യമാകുകയുള്ളൂ.

IV. വയസ്സ് : അപേക്ഷകന് 31.12.2015ൽ 17 (പതിനേഴ്) വയസ്സ് പൂർത്തിയായിരിക്കണം.

3. പ്രവേശന പരീക്ഷകളുടെ സമയ വിവര പട്ടിക : 2015-ലെ പ്രവേശന പരീക്ഷകൾ താഴെ കാണിച്ചിരിക്കുന്ന തീയതികളിൽ കേരളത്തിലെ എല്ലാ ജില്ലാ കേന്ദ്രങ്ങൾ, ന്യൂഡെൽഹി, മുംബൈ, ദുബായ് (യു.എ.ഇ.) എന്നിവിടങ്ങളിൽ വച്ച് ഇൻഡ്യൻ സ്റ്റാൻഡേർഡ് സമയമനുസരിച്ച് നടത്തുന്നതായിരിക്കും.

എഞ്ചിനീയറിംഗ് പ്രവേശന പരീക്ഷ : (ആർക്കിടെക്ച്ചർ ഒഴികെയുള്ള എഞ്ചിനീയറിംഗ് കോഴ്സുകൾക്ക്)				
20.04.2015	തിങ്കൾ	10.00 am - 12.30 pm	പേപ്പർ - 1	ഫിസിക്കൽ & കെമിസ്ട്രി
21.04.2015	ചൊവ്വ	10.00 am - 12.30 pm	പേപ്പർ - 2	മാത്തമാറ്റിക്സ്
മെഡിക്കൽ പ്രവേശന പരീക്ഷ : (മെഡിക്കൽ/അഗ്രിക്കൾച്ചർ/വെറ്ററിനറി/ഫിഷറീസ് കോഴ്സുകൾക്ക്)				
22.04.2015	ബുധൻ	10.00 am - 12.30 pm	പേപ്പർ - 1	കെമിസ്ട്രി & ഫിസിക്കൽ
23.04.2015	വ്യാഴം	10.00 am - 12.30 pm	പേപ്പർ - 2	ബയോളജി

4. ഓൺലൈനായി അപേക്ഷ സമർപ്പിക്കേണ്ട വിധം: ഓൺലൈൻ അപേക്ഷാ സമർപ്പണവുമായി ബന്ധപ്പെട്ടുള്ള മാർഗ്ഗ നിർദ്ദേശങ്ങൾ പ്രവേശന പരീക്ഷാ കമ്മീഷണറുടെ www.cee-kerala.org / www.cee.kerala.gov.in എന്നീ വെബ്സൈറ്റുകളിലെ 'How to Apply' എന്ന ലിങ്കിൽ പ്രസിദ്ധീകരിച്ചിട്ടുണ്ട്.

(എ) മെഡിക്കൽ/എഞ്ചിനീയറിംഗ്/ആർക്കിടെക്ച്ചർ കോഴ്സുകളുടെ പ്രവേശനത്തിനായുള്ള പ്രവേശന പരീക്ഷയ്ക്ക് ഓൺലൈനായി മാത്രം അപേക്ഷിക്കുക. ഒന്നിലധികം അപേക്ഷ സമർപ്പിക്കുന്നവരുടെ അപേക്ഷാർത്ഥിത്വം നിരസിക്കപ്പെടാൻ ഇടയുണ്ട്.

(ബി) മെഡിക്കൽ, അഗ്രിക്കൾച്ചർ, വെറ്ററിനറി, ഫിഷറീസ്, എഞ്ചിനീയറിംഗ്, ആർക്കിടെക്ച്ചർ എന്നീ കോഴ്സുകൾക്ക് അഡ്മിഷൻ നൽകുന്നതിന് വേണ്ടി നടത്തുന്ന പ്രവേശന പരീക്ഷയ്ക്ക് പ്രവേശന പരീക്ഷാ കമ്മീഷണറുടെ www.cee.kerala.gov.in എന്ന വെബ്സൈറ്റ് വഴി ഒരു അപേക്ഷ മാത്രമേ നൽകാൻ പാടുള്ളൂ.

- (സി) അപേക്ഷാ ഫീസ് : ജനറൽ വിഭാഗം - 1000/- രൂപ
 പട്ടികജാതി/പട്ടികവർഗ്ഗ വിഭാഗം - 500/- രൂപ

താഴെ പറയുന്ന രണ്ട് മാർഗ്ഗങ്ങളിലേതെങ്കിലും ഒന്ന് ഉപയോഗിച്ച് അപേക്ഷാ ഫീസ് അടയ്ക്കാവുന്നതാണ്.

- (i) **സെക്യൂരിറ്റി കാർഡ്:** കേരളത്തിനകത്തും പുറത്തുമുള്ള തെരഞ്ഞെടുക്കപ്പെട്ട പോസ്റ്റ് ഓഫീസുകളിൽ നിന്നും നിശ്ചിത ഫീസ് (ജനറൽ വിഭാഗം : 1000/- രൂപ, എസ്.സി/എസ്.ടി വിഭാഗം : 500/- രൂപ) നൽകി സെക്യൂരിറ്റി കാർഡ്, പ്രോസ്പെക്ടസ്, പ്രവേശന പരീക്ഷാ കമ്മീഷണറുടെ വിലാസം രേഖപ്പെടുത്തിയ ഒരു കവർ എന്നിവ കൈപ്പറ്റാവുന്നതാണ്. സെക്യൂരിറ്റി കാർഡും പ്രോസ്പെക്ടസും ലഭിക്കുന്ന പോസ്റ്റ് ഓഫീസുകളുടെ ലിസ്റ്റ് ഈ വിജ്ഞാപനത്തിൽ അന്യത്ര ചേർത്തിട്ടുണ്ട്. സെക്യൂരിറ്റി കാർഡ്, പ്രോസ്പെക്ടസ് തുടങ്ങിയവ പ്രവേശന പരീക്ഷാ കമ്മീഷണറുടെ ഓഫീസിൽ നിന്നും ലഭിക്കുന്നതല്ല. സെക്യൂരിറ്റി കാർഡിൽ കാണുന്ന സിൽവർ പാനൽ ചുരണ്ടിക്കളയുമ്പോൾ ഒരു കീ നമ്പർ ദൃശ്യമാകും. ഈ കീ നമ്പർ അപേക്ഷ സമർപ്പിക്കുന്ന സമയത്ത് 'Payment Details' നൽകുമ്പോൾ നിർബന്ധമായും നൽകേണ്ട ഒരു രഹസ്യ കോഡാണ്. ഈ രഹസ്യ കോഡ് നൽകിയാൽ മാത്രമേ പ്രവേശന പരീക്ഷാ കമ്മീഷണറുടെ ഓഫീസിൽ എത്തിക്കുന്നതിനായി അപേക്ഷയുടെ പ്രിന്റൗട്ട് എടുക്കാൻ കഴിയുകയുള്ളൂ. തുടർന്ന് അലോട്ട്മെന്റ് ഉൾപ്പെടെയുള്ള പല ആവശ്യങ്ങൾക്കും ഈ കീ നമ്പർ ആവശ്യമാണെന്നതിനാൽ അതു നഷ്ടപ്പെടാതെ സൂക്ഷിക്കാൻ പ്രത്യേകം ശ്രദ്ധിക്കുക.

- (ii) **ഡിമാന്റ് ഡ്രാഫ്റ്റ്:** ഏതെങ്കിലും നാഷണലൈസ്ഡ്/ഷെഡ്യൂൾഡ് ബാങ്കിൽ നിന്നും എടുത്ത പ്രവേശന പരീക്ഷാ കമ്മീഷണറുടെ പേർക്ക് തിരുവനന്തപുരത്ത് മാറാവുന്ന തരത്തിലുള്ള നിശ്ചിത തുകയ്ക്കുള്ള ഡിമാന്റ് ഡ്രാഫ്റ്റ് മുഖേന അപേക്ഷാ ഫീസ് ഒടുക്കാവുന്നതാണ്. പ്രസ്തുത ഡിമാന്റ് ഡ്രാഫ്റ്റ് അപേക്ഷയോടൊപ്പം ഉള്ളടക്കം ചെയ്യേണ്ടതാണ്.

കുറിപ്പ്:- വാർഷിക കുടുംബ വരുമാനം 40,000/- രൂപയിൽ താഴെയുള്ള പട്ടികവർഗ്ഗ വിഭാഗത്തിൽപ്പെട്ട (ST) വിദ്യാർത്ഥികൾക്ക്, ജാതി സർട്ടിഫിക്കറ്റ്, വരുമാന സർട്ടിഫിക്കറ്റ് എന്നിവ ഹാജരാക്കിയാൽ പട്ടികവർഗ്ഗ വികസന വകുപ്പ് ജില്ലാ ഓഫീസുകൾ മുഖേന സെക്യൂരിറ്റി കാർഡ്, പ്രോസ്പെക്ടസ്, കവർ എന്നിവ സൗജന്യമായി വിതരണം ചെയ്യുന്നതാണ്.

(ഡി) **സെക്യൂരിറ്റി കാർഡ് വിതരണ തീയതികൾ :** സെക്യൂരിറ്റി കാർഡ്, പ്രോസ്പെക്ടസ്, കവർ എന്നിവ 09.01.2015 മുതൽ 03.02.2015 വരെ തെരഞ്ഞെടുക്കപ്പെട്ട പോസ്റ്റ് ഓഫീസുകളിൽ നിന്നും വിതരണം ചെയ്യുന്നതാണ്.

(ഇ) **ദുബായ് പരീക്ഷാ സെന്ററായി തെരഞ്ഞെടുത്തിട്ടുള്ളവർ :** ദുബായ് പരീക്ഷാ സെന്ററായി തെരഞ്ഞെടുത്തിട്ടുള്ള അപേക്ഷകർ, അപേക്ഷയുടെ പ്രിന്റൗട്ടിനോടൊപ്പം പരീക്ഷാ ഫീസായ 1000/- രൂപയ്ക്ക് (എസ്.സി/എസ്.ടി വിഭാഗക്കാർക്ക് 500/- രൂപ) പുറമേ സെന്റർ ഫീസായി, ഏതെങ്കിലും ദേശസാൽകൃത ബാങ്കിൽ നിന്നും പ്രവേശന പരീക്ഷാ കമ്മീഷണറുടെ പേരിൽ തിരുവനന്തപുരത്ത് മാറാവുന്ന തരത്തിൽ എടുത്ത 12,000/- രൂപയുടെ ഡിമാന്റ് ഡ്രാഫ്റ്റ് കൂടി ഉൾക്കൊള്ളിച്ചിരിക്കണം. സെന്റർ ഫീസ് ഉൾക്കൊള്ളിക്കാതെ ദുബായ് പരീക്ഷാ കേന്ദ്രമായി ആവശ്യപ്പെട്ടാൽ ഇൻഡ്യയിൽ ഏതെങ്കിലും പരീക്ഷാ കേന്ദ്രം മാത്രമേ അനുവദിച്ചുകൊടുക്കുകയുള്ളൂ. ഇൻഡ്യൻ സ്റ്റാൻഡാർഡ് സമയം അനുസരിച്ചായിരിക്കും പരീക്ഷാ സമയം ക്രമീകരിച്ചിട്ടുള്ളത് എന്ന കാര്യം പ്രത്യേകം ശ്രദ്ധിക്കുക.

5. **ഓൺലൈൻ അപേക്ഷയുടെ പ്രിന്റൗട്ടും അനുബന്ധ രേഖകളും ലഭിക്കേണ്ട അവസാന തീയതിയും സമയവും:** അപേക്ഷയുടെ പ്രിന്റൗട്ടിൽ നിശ്ചിത സ്ഥാനത്ത് അപേക്ഷാർത്ഥിയുടെ പാസ്പോർട്ട് വലിപ്പത്തിലുള്ള ഫോട്ടോ (അപ്ലോഡ് ചെയ്ത ഫോട്ടോയുടെ അതേ പകർപ്പ്) ഒട്ടിച്ച് ഒരു സർക്കാർ ഗസറ്റഡ് ഉദ്യോഗസ്ഥൻ അല്ലെങ്കിൽ അവസാനമായി പഠിച്ച സ്ഥാപന മേധാവിയെക്കൊണ്ട് സാക്ഷ്യപ്പെടുത്തുകയും നിശ്ചിത സ്ഥാനങ്ങളിൽ അപേക്ഷകന്റെയും രക്ഷിതാവിന്റെയും ഒപ്പ് രേഖപ്പെടുത്തുകയും ചെയ്യേണ്ടതാണ്. കൂടാതെ അപേക്ഷകന്റെ ഇടതുകൈ വിരലടയാളം നിശ്ചിത സ്ഥാനത്ത് പതിക്കേണ്ടതാണ്. എല്ലാ അപേക്ഷാർത്ഥികളും നേറ്റിവിറ്റി തെളിയിക്കുന്നതിനുള്ള രേഖയും, കോഴ്സ് സർട്ടിഫിക്കറ്റ് അല്ലെങ്കിൽ യോഗ്യതാ പരീക്ഷയുടെ മാർക്ക് ലിസ്റ്റിന്റെ സ്വയം സാക്ഷ്യപ്പെടുത്തിയ പകർപ്പും (യോഗ്യതാ പരീക്ഷ പാസ്സായ വിദ്യാർത്ഥികൾക്ക്), ജനനത്തീയതി തെളിയിക്കുന്ന രേഖയും അപേക്ഷയോടൊപ്പം നിർബന്ധമായും സമർപ്പിക്കേണ്ടതാണ്.

ഓൺലൈൻ അപേക്ഷയുടെ പ്രിന്റൗട്ടും അപേക്ഷയോടൊപ്പം സമർപ്പിക്കേണ്ട അനുബന്ധ രേഖകളും 04.02.2015 (ബുധനാഴ്ച) വൈകുന്നേരം 5 മണിക്കു മുമ്പായി പ്രവേശന പരീക്ഷാ കമ്മീഷണറുടെ ഓഫീസിൽ നേരിട്ടോ സ്പീഡ് പോസ്റ്റ്/ രജിസ്ട്രേഡ് പോസ്റ്റ് മുഖാന്തിരമോ എത്തേണ്ടതാണ്. അവധി ദിവസങ്ങളിലും അപേക്ഷ സ്വീകരിക്കുന്നതിനുള്ള സംവിധാനം ഏർപ്പെടുത്തിയിട്ടുണ്ട്.

6. **വൈകി ലഭിക്കുന്ന അപേക്ഷകൾ :** നിശ്ചിത സമയത്തിനുശേഷം ലഭിക്കുന്ന അപേക്ഷകൾ നിരസിക്കപ്പെടും. തപാൽ മുഖാന്തിരമുള്ള കാലതാമസത്തിന് പ്രവേശന പരീക്ഷാ കമ്മീഷണർ ഉത്തരവാദിയായിരിക്കുകയില്ല. ആയതിനാൽ കഴിവതും നേരത്തെ തന്നെ അപേക്ഷകൾ എത്തിക്കാൻ പ്രത്യേകം ശ്രദ്ധിക്കുക.

7. **നേറ്റിവിറ്റി തെളിയിക്കുന്ന രേഖയും, കോഴ്സ് സർട്ടിഫിക്കറ്റും :** എല്ലാ അപേക്ഷകരും നേറ്റിവിറ്റി തെളിയിക്കുന്ന രേഖയും, അസ്സൽ കോഴ്സ് സർട്ടിഫിക്കറ്റ് അഥവാ യോഗ്യതാ പരീക്ഷയുടെ മാർക്ക് ലിസ്റ്റിന്റെ സ്വയം സാക്ഷ്യപ്പെടുത്തിയ പകർപ്പ് (യോഗ്യതാ പരീക്ഷ പാസ്സായ വിദ്യാർത്ഥികൾക്ക്) അപേക്ഷയോടൊപ്പം സമർപ്പിക്കേണ്ടതാണ്. അപേക്ഷയുടെ പ്രിന്റൗട്ടിനോടൊപ്പം ലഭ്യമായ പ്രൊഫോർമയിൽത്തന്നെ കോഴ്സ് സർട്ടിഫിക്കറ്റ് നൽകേണ്ടതാണ്.

8. **SEBC/OEC സംവരണത്തിന്:** എസ്.ഇ.ബി.സി/ഒ.ഇ.സി വിഭാഗങ്ങളിൽപ്പെടുന്ന വിദ്യാർത്ഥികൾക്ക് സംവരണാനുകൂല്യങ്ങൾ ലഭിക്കുന്നതിന് നോൺ ക്രിമീലെയർ വ്യവസ്ഥകൾ ബാധകമാക്കിക്കൊണ്ട് സർക്കാർ ഉത്തരവായിട്ടുണ്ട്. അതിന്റെ അടിസ്ഥാനത്തിൽ പ്രോസ്പെക്ടസ് **അനക്ഷർ XI-ൽ** കൊടുത്തിട്ടുള്ള സാമൂഹികമായും വിദ്യാഭ്യാസപരമായും പിന്നോക്കം നിൽക്കുന്ന വിഭാഗങ്ങൾ (SEBC)/ പ്രോസ്പെക്ടസ് **അനക്ഷർ X-ൽ** കൊടുത്തിട്ടുള്ള മറ്റുപ സമുദായങ്ങൾ (OEC) എന്നീ വിഭാഗങ്ങൾക്കുള്ള സംവരണം ആഗ്രഹിക്കുന്ന അപേക്ഷകർ അവർ ക്രിമീലെയർ വിഭാഗത്തിൽപ്പെടുന്നില്ല എന്നു തെളിയിക്കുന്ന

സർട്ടിഫിക്കറ്റ് ബന്ധപ്പെട്ട റവന്യൂ അധികാരികളിൽ നിന്നും അപേക്ഷയുടെ പ്രിൻ്റൗട്ടിനോടൊപ്പം ലഭ്യമായ പ്രോഫോർമയിൽ വാങ്ങി സമർപ്പിക്കേണ്ടതാണ്.

9. **അനക്ഷർ X(a)-ലെ സമുദായങ്ങൾക്കുള്ള ആനുകൂല്യങ്ങൾക്ക്:** പ്രോസ്പെക്ടസ് അനക്ഷർ X(a)-ൽ കൊടുത്തിട്ടുള്ള സമുദായങ്ങളിൽപ്പെടുന്ന അപേക്ഷകർ SEBC സംവരണം ആഗ്രഹിക്കുന്ന പക്ഷം അവർ ക്രിമീലെയർ വിഭാഗത്തിൽപ്പെടുന്നില്ല എന്നു തെളിയിക്കുന്ന സർട്ടിഫിക്കറ്റ് ബന്ധപ്പെട്ട റവന്യൂ അധികാരികളിൽ നിന്നും അപേക്ഷയുടെ പ്രിൻ്റൗട്ടിനോടൊപ്പം ലഭ്യമായ പ്രോഫോർമയിൽ വാങ്ങി സമർപ്പിക്കേണ്ടതാണ്. എന്നാൽ ഇത്തരക്കാർ, OEC വിഭാഗത്തിന് ലഭ്യമായ വിദ്യാഭ്യാസ ആനുകൂല്യങ്ങൾ ലഭിക്കണമെങ്കിൽ അവർ വാർഷിക കുടുംബ വരുമാനം ആറ് ലക്ഷം രൂപയിൽ താഴെയാണെന്ന് തെളിയിക്കുന്ന വരുമാന സർട്ടിഫിക്കറ്റ് ബന്ധപ്പെട്ട വില്ലേജ് ഓഫീസറിൽ നിന്നും വാങ്ങി അപേക്ഷയോടൊപ്പം സമർപ്പിക്കേണ്ടതാണ്.
 10. **SC/ST സംവരണത്തിന്:** SC/ST വിഭാഗത്തിൽപ്പെടുന്ന അപേക്ഷാർത്ഥികൾ ബന്ധപ്പെട്ട തഹസിൽദാരിൽ നിന്നും ജാതി തെളിയിക്കുന്ന സർട്ടിഫിക്കറ്റ് വാങ്ങി അപേക്ഷയോടൊപ്പം സമർപ്പിക്കേണ്ടതാണ്.
 11. **മിശ്രവിവാഹിതരുടെ മക്കൾക്കുള്ള ആനുകൂല്യങ്ങൾക്ക്:** മിശ്രവിവാഹിതരായ ദമ്പതിമാരിൽ ഒരാൾ പട്ടിക ജാതി/പട്ടിക വർഗ്ഗത്തിൽപ്പെട്ടതാണെങ്കിൽ അവരുടെ മക്കൾക്ക് 20.06.2005 ലെ ജി.ഒ.(എം.എസ്) നം. 25/2005/എസ്.സി.എസ്.ടി ഡി.ഡി പ്രകാരമുള്ള വിദ്യാഭ്യാസ ആനുകൂല്യങ്ങൾ ലഭ്യമാകണമെങ്കിൽ ബന്ധപ്പെട്ട റവന്യൂ അധികാരികൾ നൽകുന്ന മിശ്രവിവാഹ സർട്ടിഫിക്കറ്റിന്റെ അസ്സൽ അപേക്ഷയോടൊപ്പം സമർപ്പിക്കേണ്ടതാണ്. ഇത്തരം അപേക്ഷകർ SEBC സംവരണത്തിന് അർഹരാണെങ്കിൽ അവർ ക്രിമീലെയർ വിഭാഗത്തിൽപ്പെടുന്നില്ല എന്നു തെളിയിക്കുന്ന സർട്ടിഫിക്കറ്റും, മേൽപറഞ്ഞ വിദ്യാഭ്യാസ ആനുകൂല്യങ്ങൾ ലഭ്യമാകണമെങ്കിൽ മിശ്രവിവാഹ സർട്ടിഫിക്കറ്റും ബന്ധപ്പെട്ട റവന്യൂ അധികാരികളിൽ നിന്നും വാങ്ങി അപേക്ഷയോടൊപ്പം സമർപ്പിക്കേണ്ടതാണ്.
 12. **ഫീസ് ആനുകൂല്യങ്ങൾക്ക് വരുമാന സർട്ടിഫിക്കറ്റ്:** സർക്കാരോ കോളേജ് അധികൃതരോ വാർഷിക കുടുംബ വരുമാനത്തിന്റെ അടിസ്ഥാനത്തിൽ പ്രഖ്യാപിച്ചേക്കാവുന്ന ഫീസ് ആനുകൂല്യങ്ങൾക്ക് പരിഗണിക്കപ്പെടേണ്ടതുണ്ടെങ്കിൽ ജനറൽ വിഭാഗങ്ങളുൾപ്പെടെ എല്ലാ അപേക്ഷകരും അപേക്ഷയോടൊപ്പം ബന്ധപ്പെട്ട വില്ലേജ് ഓഫീസർ നൽകുന്ന വരുമാന സർട്ടിഫിക്കറ്റിന്റെ അസ്സൽ അപേക്ഷയോടൊപ്പം സമർപ്പിക്കേണ്ടതാണ്. അപേക്ഷയോടൊപ്പമല്ലാതെ സമർപ്പിക്കുന്ന സർട്ടിഫിക്കറ്റുകൾ ഒരു കാരണവശാലും പരിഗണിക്കുന്നതല്ല.
 13. തെറ്റായിട്ടുള്ളതും അപൂർണ്ണമായതുമായ അപേക്ഷകൾ നിരസിക്കപ്പെടുന്നതാണ്. അതു സംബന്ധിച്ച് യാതൊരുവിധ കത്തിടപാടുകളും ഉണ്ടായിരിക്കുന്നതല്ല.
 14. **അഡ്മിറ്റ് കാർഡ്:** പ്രവേശന പരീക്ഷയ്ക്കുള്ള അഡ്മിറ്റ് കാർഡുകൾ 23.03.2015 മുതൽ www.cee.kerala.gov.in എന്ന വെബ്സൈറ്റിൽ നിന്നും ഡൗൺലോഡ് ചെയ്ത് പ്രിൻ്റൗട്ട് എടുക്കാവുന്നതാണ്. പ്രസ്തുത അഡ്മിറ്റ് കാർഡ് പരീക്ഷാ ദിവസം പരീക്ഷാ ഹാളിൽ ഹാജരാക്കേണ്ടതാണ്. അഡ്മിറ്റ് കാർഡുകൾ തപാൽ മുഖാന്തിരം അയയ്ക്കുന്നതല്ല.
 15. പ്രവേശന പരീക്ഷകളും അതിന്റെ അടിസ്ഥാനത്തിലുള്ള അലോട്ട്മെന്റും സർക്കാർ അംഗീകരിച്ച പ്രോസ്പെക്ടസിലെ നിബന്ധനകൾക്ക് വിധേയമായിരിക്കും. 2015-ലെ കേരള എഞ്ചിനീയറിംഗ്/മെഡിക്കൽ പ്രവേശന പരീക്ഷയുടെ പ്രോസ്പെക്ടസ്, പ്രവേശന പരീക്ഷാ കമ്മീഷണറുടെ വെബ്സൈറ്റായ www.cee-kerala.org ൽ ലഭ്യമായിരിക്കും. അപേക്ഷ സമർപ്പിക്കുന്നതിനു മുമ്പ് പ്രോസ്പെക്ടസിലെ വിവിധ വ്യവസ്ഥകൾ അപേക്ഷകർ അറിഞ്ഞിരിക്കേണ്ടതാണ്.
- * പ്രവേശന പരീക്ഷയെയും ബന്ധപ്പെട്ട വിഷയങ്ങളെയും സംബന്ധിച്ച് ആധികാരികമായ വിവരങ്ങൾ അറിയുന്നതിന് പ്രവേശന പരീക്ഷാ കമ്മീഷണറുടെ www.cee-kerala.org എന്ന വെബ്സൈറ്റ് സന്ദർശിക്കേണ്ടതാണ്.

ഓൺലൈൻ അപേക്ഷ സമർപ്പിക്കുന്നതിന് വിദ്യാർത്ഥികളെ സഹായിക്കുവാൻ സംസ്ഥാനത്തെ ഹയർ സെക്കൻഡറി, വൊക്കേഷണൽ ഹയർ സെക്കൻഡറി സ്കൂളുകളിലും അക്ഷയ സെന്ററുകളിലും ആവശ്യമായ പരിശീലനം നൽകിയിട്ടുണ്ട്.

ഹെൽപ്പ് ലൈൻ നമ്പറുകൾ : 0471- 2339101, 2339102, 2339103, 2339104

സിറ്റിസൺസ് കോൾ സെന്റർ - വിളിക്കേണ്ട നമ്പർ

- ബി.എസ്.എൻ.എൽ. നെറ്റ്വർക്കിൽ നിന്നും
- ലാൻഡ്ലൈനിൽ നിന്ന് - 155300
- മൊബൈൽ ഫോണിൽ നിന്ന് - 0471-155300
- മറ്റ് നെറ്റ്വർക്കുകളിൽ നിന്നും
- 0471- 2115054, 2115098, 2335523
- (ദേശീയ അവധി ദിവസങ്ങൾ ഒഴികെ 24 മണിക്കൂറും കോൾ സെന്റർ സേവനം ലഭ്യമാണ്)

പ്രവേശന പരീക്ഷാ കമ്മീഷണർ

തിരുവനന്തപുരം
14.01.2015